



Папа Францішак

Адкрыццё аблічча Бога дае новае жыццё. Паколькі гэта Айцец, закаханы ў чалавека, які ніколі не замучваецца пачынаць з намі ад пачатку, каб аднавіць нас. Аднак Ён не абяцае магічнага перамянення, Ён не ўжывае чарадзейскай палачкі. Ён любіць змяняць нашае жыццё знутры, з цяроплівасцю і любоўю; просіць увайсці ў нашае жыццё далікатна, як дождж, што сыходзіць на зямлю, каб прынесці плады. І ўвесь час чакае нас і пазірае на нас з пяшчотай. Кожную раніцу, прачынаючыся, мы можам сказаць: “Сёння Пан распраменьвае сваё аблічча нада мной”.

“Анёл Панскі” са Святым Айцом, 01.01.2016 †



Кс. бп Юзаф Станеўскі

З хвалай Богу на вышынях звязаны супакой на зямлі і паміж людзьмі. Там, дзе не аддаецца хвала Богу, дзе пра Яго забываюць або супраціўляюцца Яму, там няма і супакою. Калі зневажаецца дадзеная Богам годнасць чалавека, ён перастае быць вобразам Бога, які мы павінны шанаваць у чалавеку слабым, адзінокім, бедным. Але калі святло Бога заяснее над чалавекам і ў чалавеку, то яго годнасць становіцца непарушнай.

Фрагмент гаміліі падчас Імшы пастэркі ў лідскай парафії Узвышэння Святога Крыжа



Кс. абп Тадэвуш Кандрусевіч

Бог прамаўляе да нас мовай любові. З любові Бог стварыў свет. Вянцом жа стварэння стаў чалавек. Менавіта таму ён з'яўляецца асабліва "ўзлюбленай" часткай Богага тварэння. Нават калі чалавек зграшыў і гэтым самым адварнуўся ад Бога, то Ён не пакінуў яго аднаго. Бог пасылаў сваіх прарокаў, каб кіравалі Выбраным народамі. Вывеў яго з егіпецкай няволі. А калі прыйшла паўната часу, то паслаў свайго Сына, каб збавіць чалавека. З любові да чалавека Езус аддаў сваё жыццё на крыжы.

Аднак, як паказвае жыццё, чалавек можа пагарджаць Божай любоўю і заставацца глухім на яе мову. Сын Божы прыйшоў да сваіх, але свае Яго не прынялі. Так было, калі Ён нарадзіўся ў Бэтлееме, так ёсць і сёння. Але тыя, хто Яго прымае, маюць моц перамянення ў дзяцей Божых, удзелям якіх ёсць збаўленне.

Фрагмент гаміліі на II Нядзелю пасля Нараджэння Пана